

సంపాదకీయం

ప్రభాత సమీచారం
తెలంగాణ తెలుగు దినపత్రిక

మావోలకు మన్యంలో పట్టు పోతోందా ?

మావోయిస్టులు అంటే హడలెత్తిన మన్యంలో మార్పు వస్తోందా. దీనిని చైతన్యానికి సూచికగా చూడాలా అన్న చర్చకు ఆస్కారం ఇచ్చే సంఘటన ఇది. అల్లూరి సీతారామరాజు జిల్లా జి మాడుగుల మండలంలో మావోయిస్టులు వారోత్సవాలు నిర్వహిస్తున్నారు. అయితే మావోలు నిర్వహిస్తున్న వారోత్సవాలు వ్యతిరేకంగా గళం విప్పింది పోలీసులు కాదు, ప్రజా సంఘాలు కాదు, సాధారణ విద్యార్థులు. ఈ జిల్లాలోని పాడేరు నియోజకవర్గం జి మాడుగుల వారపు సంతలో సాధారణ ప్రజలు కాలేజీ విద్యార్థులు కలసి భారీ ర్యాలీ నిర్వహించారు. మావోలకు వ్యతిరేకంగా వారు నివాదాలు చేశారు. అన్ని ప్రాంతాలతో సమానంగా మన్యం అభివృద్ధి కావాలని వారు కోరుకున్నారు. మావోల వల్ల మన్యం అభివృద్ధి కుంటుపడుతుందని విమర్శించారు. మావోలు నిజంగా మన్య ప్రాంతాల అభివృద్ధి గురించి ఆలోచిస్తే రోడ్లు గురించి రవాణా సౌకర్యం గురించి కమ్యూనికేషన్ గురించి మంచినీటి సౌకర్యం గురించి స్థానిక ప్రజలకు సహకరించి ఆ దిశగా పోరాటం చేయాలని కోరారు. అంతేగాని అభివృద్ధి పథంలో నడుస్తున్నప్పుడు దానికి అడ్డుకోవద్దని వారు విజ్ఞప్తి చేశారు. మావోలకు మన్యం మీద ప్రేమ వింటే దేనికి అడ్డుపడవద్దని ఈ ర్యాలీ సందర్భంగా విద్యార్థులు మావోలకు హితవు పలికారు. ప్రభుత్వాలు ప్రజలకు మంచి చేసే విధంగా అభివృద్ధి గురించి ఆలోచిస్తున్నప్పుడు రోడ్లు వేస్తున్న వారిని ఇబ్బంది పెట్టడం, అలాగే కాంట్రాక్టర్లను ఇబ్బంది పెట్టడం, కమ్యూనికేషన్ వ్యవస్థను సెల్ టవర్లను ధ్వంసం చేయడం సరికాదని ఈ ర్యాలీ సందర్భంగా విద్యార్థులు అంటున్నారు. ఒక విధంగా చూస్తే మావోలకు మన్య ప్రాంతాలలో మద్దతు క్రమంగా తగ్గిపోతోంది. ప్రజలు గతం కంటే మెరుగు అయ్యారని అంటున్నారు. అక్కడా స్మార్ట్ ఫోన్లు వచ్చేశాయి. ప్రపంచంలో ఏమి జరుగుతోంది అన్నది తెలుస్తోంది. నిజంగా అన్యాయమే జరిగితే దానికి వ్యతిరేకంగా పోరాడేందుకు ప్రపంచంలో చాలా మంది ఎంచుకుంటున్న మార్గాలని కూడా ప్రజలు గమనిస్తున్నారు. తుపాకీలు తూటాలతోనే ఏదీ పరిష్కారం కాదని కూడా వారు గ్రహిస్తున్నారు. ఈ క్రమంలోనే పోలీసులకు కూడా గతానికి భిన్నంగా మన్యంలో పట్టు పెరిగింది. ఇక రేపటి యువతగా భావిస్తున్న విద్యార్థులతో ర్యాలీలని నిర్వహించడం ద్వారా మావోలకు ఉన్న పట్టుని పూర్తిగా తగ్గించాలన్నదే అధికారులు పోలీసుల ఆలోచనగా ఉంది. ఏది ఏమైనా మన్య ప్రాంతాలు జిల్లాలుగా మారడంతో పాలన మరింత దగ్గరకు వచ్చింది. ఇదే విధంగా సాగితే మాత్రం మావోలు తమ ఆలోచనలను తమ పోరాట పంథాను కూడా మార్చుకోక తప్పదని అంటున్నారు.

దేవాదాయ శాఖలో బదిలీల ఉత్కంఠ



కరీంనగర్ : దేవాదాయ శాఖలో బదిలీల ఉత్కంఠ నెలకొంది. జూనియర్ అసిస్టెంట్లకు పదోన్నతులు కల్పించి కొన్ని ఆలయాలను అప్పగించేందుకు సన్నాహాలు చేస్తున్నారు. బదిలీలు, పదోన్నతుల విషయంలో రావాలని ఉన్నతాధికారుల నుంచి పిలుపు రావడంతో దేవాదాయ శాఖ కార్య నిర్వహణాధికారులు సోమవారం హైదరాబాద్ కు వెళ్లారు. దశాబ్దకాలంగా ఒకే చోట పని చేస్తున్న కొందరు ఉద్యోగులకు స్థానచలనం జరిగే అవకాశాలున్నాయి. మొదట రాష్ట్ర ప్రభుత్వం ఈసారి ఉద్యోగులతోపాటు అర్చకులకు కూడా బదిలీ చేయాలని భావించింది. వారి నుంచి వ్యతిరేకత రావడంతో ఆ అంశాన్ని పక్కన పెట్టింది. ఉమ్మడి జిల్లా ఆలయాలన్నీ సహాయ కమిషనర్ పరిధిలో ఉన్నాయి. నిబంధనల ప్రకారం కాలపరిమితి ముగియడంతో ఆ పోస్టు అధికారి బదిలీ తప్పదని తెలుస్తోంది. సహాయ కమిషనర్ కూడా బదిలీకి అర్హి పెట్టుకున్నట్లు తెలిసింది. ఆయన స్థానంలో ఎవరు వస్తారనేది ఉత్కంఠగా మారింది. గతంలో ఇక్కడ సూపరింటెండెంట్ గా పని చేసే పక్క జిల్లాలో ఇన్ ఛార్జ్ సహాయ కమిషనర్ గా పని చేస్తున్న వారికి తేడా గతంలో ఇక్కడ ఇన్ ఛార్జ్ సహాయ కమిషనర్ గా పనిచేసిన అధికారుల్లో ఎవరో ఒకరికి ఆ స్థానం దక్కే అవకాశముంది. ప్రస్తుత సహాయ కమిషనర్ కొండగట్టు దేవస్థానం ఇన్ ఛార్జ్ ఈవోగా పని చేస్తున్నారు. అయితే కొండగట్టుకు హైదరాబాద్ కేంద్ర కార్యాలయంలో పని చేస్తున్న ఒక అధికారికి బాధ్యతలు అప్పగించనున్నట్లు సమాచారం. **ఇబ్బందులు తొలగేనా?** ఉమ్మడి జిల్లా పరిధిలో బదిలీలు చేపట్టే విధంగా ఉద్యోగుల దరఖాస్తులు స్వీకరించారు. మారుమూల ప్రాంతాల్లో పని చేస్తున్న ఉద్యోగులు వారికి అనువైన ప్రాంతాలు దత్తేనా అని ఎదురు చూస్తున్నారు. ఒకే ప్రాంతంలో ఏళ్ల తరబడి చేయడంతో ఆక్రమాలు వెలుగుచూస్తున్నాయనే ఆభిప్రాయాలున్నాయి. మార్పులు చేర్పులు జరిగితేనే వీటికి అడ్డుకట్ట వేయవచ్చని భావిస్తున్నారు. మారుమూల, అటవీ ప్రాంతాల వారు

బదిలీ అయ్యేందుకు ఇష్టపడుతున్నారు. 6వ, 6బి, 6సి (పెద్దవి) దేవాలయాల్లో పనిచేసే ఉద్యోగులు అదే స్థాయి దేవాలయాలకు వెళ్లనున్నారు. మొత్తం ఉద్యోగుల్లో 40 శాతం మంది బదిలీ అయ్యే అవకాశముంది. మన జిల్లాలో ఈవోలు నలుగురు, మిగతా క్లర్ క్లర్ క్లర్ క్లర్ లో దాదాపు 60 మందిలో 25 మందికి స్థానచలనం జరిగే అవకాశముంది.

పదోన్నతులకు ఎదురుచూపులు..

జిల్లాలోని జూనియర్ అసిస్టెంట్లుగా పనిచేస్తున్న సిబ్బంది పదోన్నతులపై ఆశలు పెట్టుకున్నారు. వారు కొన్నేళ్లుగా అదే క్యాడర్ లో పని చేయాల్సి వస్తోంది. కొంతమందికి పదవీ విరమణ వయసు దగ్గర పడటంతో ఈసారిని పదోన్నతులు వచ్చేనా? అని ఎదురుచూస్తున్నారు. ఈ ప్రక్రియ పూర్తయితే 5 నుంచి 10 దేవాలయాలకు ఇన్ ఛార్జ్ లుగా పని చేస్తున్న వారికి పనిభారమూ తగ్గుతుంది. పదోన్నతులు ఇస్తే గ్రేడ్-3 స్థాయి ఈవోలుగా నియామకం కానున్నారు.

ఉద్యోగుల సమాచారం పంపాం

బదిలీలు, పదోన్నతుల ప్రక్రియ మొత్తం రాష్ట్ర దేవాదాయ కమిషనర్ పరిధిలో ఉంది. ఇప్పటికే జిల్లా వ్యాప్త ఉద్యోగుల సమాచారం పైకి వంపాం. అక్కడ ఉద్యోగుల దరఖాస్తులను పరిశీలిస్తున్నారు. మంగళవారం ఈ ప్రక్రియ పూర్తయ్యే అవకాశముంది.

- ఆకునూరి చంద్రశేఖర్, సహాయ కమిషనర్, కరీంనగర్ ఉమ్మడి జిల్లా

దశాబ్ద కాలంగా నిరీక్షణకొందరు ఉద్యోగులు దశాబ్ద కాలంగా బదిలీ కోసం ఎదురుచూస్తున్నారు. ఏళ్ల తరబడి ఒకే ఆలయాల్లో ఉండటంతో కొందరికి మేలు జరిగింది. మరికొందరు ఇబ్బంది పడాల్సి వచ్చింది. దేవాలయాల్లో కొంత మార్పు తీసుకురావాలని ప్రభుత్వం బదిలీలకు శ్రీకారం చుట్టింది. - ఎ.ప్రభాకర్, అధ్యక్షుడు, ఉమ్మడి జిల్లా అర్చక, ఉద్యోగ సంఘం

మైనర్ల వేగం.. తల్లిదండ్రులకు శాకం



కరీంనగర్ : ఒడిశాకు చెందిన ఓ కార్మికుడు జీవనోపాధి నిమిత్తం కుటుంబంతో సహా ఆయిదేళ్ల కిందట కరీంనగర్ కు వచ్చారు. ఉపాధి పొందుతూ ఇక్కడే స్థిరపడ్డారు. నెల రోజుల కిందట ఆయన కుమారుడు (పదహారు ఏళ్లు) ఇంట్లో ఎవరికీ చెప్పకుండా ద్విచక్రవాహనం తీసుకొని స్నేహితులతో రాత్రివేళ నగర శివారుకు వెళ్లారు. ఇంటికి వచ్చే క్రమంలో ఉజ్వలపార్క్ వద్దనున్న విద్యుత్తు స్తంభాన్ని ఢీకొని అక్కడికక్కడే మృతి చెందాడు. కరీంనగర్ ఒకటో రాజా పరిధిలోని ఓ విద్యార్థి ఇంట్లో ఎవరికీ తెలియకుండా కారు బయటకు తీసుకెళ్లారు. వాహన వేగాన్ని అదుపు చేయకపోవడంతో రోడ్డు పక్కన పని చేసుకుంటున్న వారిపై కారు దూసుకెళ్లడంతో నలుగురు మృతి చెందారు. మరో నలుగురు గాయపడ్డారు. ఈ సంఘటన అప్పట్లో కలకలం రేపింది. విద్యార్థి తండ్రితోపాటు కారులో ప్రయాణించిన ముగ్గురిపై పోలీసులు కేసు నమోదు చేసి అరెస్టు చేశారు. పద్దెనిమిదేళ్లలోపే

చాలామంది విద్యార్థులు ద్విచక్రవాహనాలు, కార్లు నడపాలని ఉత్సాహపడుతుంటారు. అది కాస్త ప్రమాదాలకు దారి తీస్తున్నాయి. ఇటీవల జరిగిన ఘటనలే ఇందుకు ఉదాహరణగా నిలుస్తున్నాయి. 8వ తరగతి చదువుతున్న చాలామంది విద్యార్థులు వాహనాలు నడుపుతూ పోలీసులకు పట్టుబడుతున్నారు. ఈ ఏడాది కరీంనగర్ ట్రాఫిక్ పోలీసులు నిర్వహించిన ప్రత్యేక తనిఖీల్లో ఇప్పటివరకు 70కి పైగా మైనర్ డ్రైవింగ్ కేసులు నమోదు చేశారు. పర్యవేక్షణ లోపం..

వాహనం నడపాలంటే 18 ఏళ్లు నిండటమే కాకుండా రవాణా శాఖ జారీ చేసిన డ్రైవింగ్ లైసెన్స్ కలిగి ఉండాలి. ఇవేమీ పట్టకుండా కొంతమంది తల్లిదండ్రులు వారి పిల్లలకు వాహనాలు ఇస్తున్నారు. తల్లిదండ్రులు ఇచ్చిన స్వేచ్ఛతో ఇష్టానుసారంగా నడుపుతూ.. ప్రమాదం జరిగితే వాహనాన్ని అక్కడే వదిలేసి జారుకుంటున్నారు. వాహన వినియోగంపై సరైన అవగాహన లేకపోవడంతోనే ప్రమాదాలు జరుగుతున్నాయని పోలీసులు పేర్కొంటున్నారు. ఇవీ నిబంధనలు.. రవాణా శాఖ నిబంధనల ప్రకారం 18 ఏళ్లు నిండి డ్రైవింగ్ లైసెన్స్ కలిగి ఉన్నవారు మాత్రమే వాహనం నడిపేందుకు అర్హులు. మైనర్లు వాహనం నడిపినా, ఏదైనా ప్రమాదం జరిగినా అందుకు కుటుంబ పెద్దలను బాధ్యులుగా చేస్తూ వారిపై కేసు నమోదు చేస్తారు. రూ. 1500 జరిమానా విధిస్తారు.

కేసును బట్టి తల్లిదండ్రులు, వాహన యజమానులకు 21 రోజుల జైలు శిక్ష.. రూ. 5 నుంచి రూ. 25 వేల జరిమానా వేస్తారు. కేంద్ర ప్రభుత్వం రూపొందించిన కొత్త రవాణా చట్టం ప్రకారం.. మైనర్లు జువెనల్ హౌసుకు వెళ్లే అవకాశముంది. మైనర్లు వాహనం పడిన నమయంలో ఏదైనా ప్రమాదం జరిగితే.. అతని వయసు, ప్రవర్తన బట్టి కేసును క్రిమినల్ కోర్టుకు బదిలీ చేస్తారు. కేసులు మరింత కఠినం.. మైనర్ డ్రైవింగ్ పై శాఖాపరంగా కఠిన చర్యలు తీసుకుంటాం. మొదటిసారి పట్టుబడితే వారితోపాటు తల్లిదండ్రులకు కౌన్సెలింగ్ ఇస్తారు. రెండోసారి మాత్రం చట్టపరమైన చర్యలు తీసుకుంటాం. ఏదైనా ప్రమాదం జరిగితే మైనర్ తోపాటు అతని తల్లిదండ్రులపై కేసులు నమోదు చేస్తాం. - జి.నరేందర్, ఏసీపీ కరీంనగర్ టౌన్

చెరువెంత..? చెరలో ఉన్నదెంత..?



రాజధానిలో చెరువుల వారీగా ఆక్రమణల చిట్టాను వెలికి తీసే పనిలో హైద్రా నిమగ్నమైంది. హైద్రా పూర్తిస్థాయిలో ఏర్పాటుపడడానికి మరో నెల సమయం పట్టే అవకాశం ఉంది. ఈ లోపు మహానగరంతో పాటు చుట్టుపక్కల జిల్లాల్లోని చెరువుల పరిధిలో ఆక్రమణలు, ఆక్రమ నిర్మాణాలపై క్షేత్రస్థాయిలో ఆరాతీస్తున్నారు. రెవెన్యూ అధికారుల నుంచి రికార్డులు సేకరించి ఒక్కో చెరువు వారీగా ఎంత

భూమి ఆక్రమణకు గురైందన్న దానిపై సమాచారాన్ని సేకరిస్తున్నారు. అనంతరం ఆక్రమణల తొలగింపునకు కార్యాచరణ రూపొందించనున్నారు. **కేవలం 212 చెరువులకు మాత్రమే..**

బర్మియా, హెచ్ఎంఎఫ్ పరిధిలోని 3,689 చెరువులన్నింటికి ఎఫ్ఓఎల్ గుర్తించి నోటిఫికేషన్ ఇవ్వమని రెండేళ్ల కిందట గత ప్రభుత్వం ఆదేశాలు జారీ చేసింది ఇప్పటివరకు 2,375 చెరువులకు మాత్రమే డ్రాఫ్ట్ నోటిఫికేషన్లు ఇచ్చారు. పూర్తిస్థాయిలో నోటిఫికేషన్ ఇచ్చింది కేవలం 212 చెరువులకు మాత్రమే. నగరపరిధిలో 185 ప్రధాన చెరువులుంటే వాటిలో ప్రాథమిక నోటిఫికేషన్ ఇచ్చింది కేవలం 27 చెరువులకు మాత్రమే. ఆయా చెరువుల ఎఫ్ఓఎల్ పరిధిలో మెయ్యి ఎకరాలకు పైగా ఆక్రమణకు గురైందని, వేల సంఖ్యలో నిర్మాణాలు న్నాయని అధికారులు చెబుతున్నారు. **పూర్తిస్థాయి సిబ్బంది నియామకం తర్వాత..** ఓఆర్ఆర్ పరిధి వరకు చెరువుల పరిరక్షణ బాధ్యతను కొత్తగా ఏర్పడిన హైద్రాకు అప్పగించారు. తొలుత చెరువుల ఆక్రమణల తొలగింపుపై చర్యలు తీసుకోవాలని హైద్రా కమిషనర్ రంగనాథ్ నిర్ణయించారు. ఆక్రమణల గురించి ప్రజలు సమాచారం ఇచ్చేలా ప్రత్యేకంగా ట్రోటీ ఫ్రీ సంబర్ కూడా ఏర్పాటు చేశారు. వచ్చే నెలఖాసు నాటికి హైద్రాలో పూర్తిస్థాయి సిబ్బంది నియామకం జరగనుంది.

పంపిణీకి తాత్కారం..

కట్టినా నిరుపయోగం

తాండూరు : పేదల కలల గూడు సాకారం చేసేందుకు నర్సారెండు పడక గదుల ఇళ్ల నిర్మాణం చేపట్టింది. పూర్తయిన ఇళ్ల కేటాయింపులకు దరఖాస్తులు స్వీకరించింది. ఆ తర్వాత పంపిణీ గురించి పట్టించుకోలేదు. రూ.కోట్లు ఖర్చు చేసిన ఇళ్ల సముదాయాలు ఏడాదిన్నర నుంచి నిరుపయోగంగా ఉన్నాయి. ఈ పరిస్థితి తాండూరు నియోజకవర్గంలో నెలకొంది. దీనికి సంబంధించి 'న్యూనీటుడే' కథనం.

1200 గృహాలకు 800కుపైగా పూర్తి

తాండూరు నియోజకవర్గంలో తొలిసారిగా 2018లో రెండు పడక గదుల ఇళ్ల నిర్మాణానికి శ్రీకారం చుట్టారు. తాండూరు మండలం ఖాంజాపూర్ గేటు వద్ద విశాలమైన ప్రభుత్వ స్థలంలో 1,200లకుపైగా ఇళ్ల నిర్మాణాలు చేపట్టారు. వీటిలో దాదాపు 800 ఇళ్ల నిర్మాణాలు 2023లో పూర్తయ్యాయి. తలుపులు, కిటికీలు అమర్చారు. విద్యుత్, తాగునీటి కనెక్షన్లు అమర్చారు. భూగర్భ డ్రైనేజీ వ్యవస్థను నిర్మించారు. ఇళ్ల సముదాయాలకు మధ్య విశాలంగా రహదారులు నిర్మించేందుకు స్థలాన్ని కేటాయించారు. నిర్మాణం పూర్తయిన భవనాలకు రంగులు వేసి సుందరంగా ముస్తాబు చేశారు.

మొత్తం 9,956 దరఖాస్తుల స్వీకరణ

పూర్తిచేసిన ఇళ్లను అర్హులైన పేదలకు కేటాయించేందుకు అధికారులు గతేడాది దరఖాస్తులు స్వీకరించారు. వట్టణ వాసులతోపాటు పట్టణంలోని అద్దె ఇళ్లల్లో ఉంటున్న గ్రామీణ ప్రజలు దరఖాస్తులు సమర్పించారు. మొత్తం 9,956 దరఖాస్తులు అందడంతో లబ్ధిదారుల ఎంపిక ప్రక్రియ ప్రారంభించారు. క్షేత్రస్థాయిలో పదికిపైగా బృందాలు నేరుగా దరఖాస్తుదారుల ఇళ్ల వద్దకు వెళ్లి దరఖాస్తు పత్రాల్ని పేర్కొన్న వివరాలు సరైనవా కాదా అని విచారించారు. ఉద్యోగ, ఉపాధి, కుటుంబ సంభాలు సంపాదన, స్థిర, చర ఆస్తులు గురించి ఆరా తీశారు. వడపోత ప్రక్రియ నిర్వహించి 6,000 మందిని అర్హులుగా తేల్చారు. వీటిలో మరింత మంది అర్హులను గుర్తించేందుకు జాబితాను జిల్లా



పాలాధికారి కార్యాలయానికి పంపించారు. ఆధార్, బ్యాంకు వివరాల ఆధారంగా సాంకేతిక పరిజ్ఞానంతో అర్హులను గుర్తించారు. ఇళ్ల పంపిణీపై నేడు, రేపు అంటూ కాలయాపన చేశారు.

గుర్తింపు ప్రక్రియ వ్ధూ..

అసెంబ్లీ ఎన్నికలు రావడంతో దరఖాస్తులు బుట్టడాఖలయ్యాయి. అధికారుల విచారణ, లబ్ధిదారుల గుర్తింపు ప్రక్రియ వృథాగా మారింది. మరోవైపు తాండూరు-హైదరాబాద్ జాతీయ రహదారి వారగా ఇళ్ల సముదాయ భవనాలు అలంకారప్రాయంగా మారాయి. వృథాగా ఉంచిన ఇళ్ల మధ్యన పిప్పిమొక్కలు, గడ్డి పెరిగి అపరిశుభ్రంగా మారుతున్నాయి. కళ్ల ముందు అభిమానం హంగులతో ఇళ్లు ఉన్నప్పటికీ పేదలు ఇరుకైన అద్దె గదుల్లో కాలం వెళ్లదీయాల్సిన దుస్థితి నెలకొంది. రెక్కలు ముక్కలు చేసుకుంటే వచ్చే సంపాదనలో నెలనెలా అద్దె పేరిట రూ.3వేల నుంచి రూ.6వేలు చెల్లించాల్సి రావడంతో పేద, మధ్య తరగతి కుటుంబాలు ఆర్థిక ఇబ్బందులకు గురవుతున్నాయి. అధికారులు, ప్రజా ప్రతినిధులు వెంటనే అర్హులైన ఇబ్బలేని పేదలకు రెండు పడక గదుల ఇళ్లను కేటాయించాలని కోరుతున్నారు.

మత్తుదారులు మూసేలా టీజీన్యాట్

కరీంనగర్ : యువతను నిర్వీర్యం చేస్తున్న మత్తును వదిలించేందుకు పోలీసు యంత్రాంగం పటిష్టమైన చర్యలు తీసుకుంటోంది. వటేలలో మాదిరి పాఠశాలస్థాయిలో ఈ-నిగర్లెల్ల దమ్ముకు అలవాటుపడిన పిల్లల మత్తు వదిలించేందుకు నిఇరంతరం నిఘా పెడుతున్నారు. కిక్ కోసం సింథటిక్ డ్రగ్స్ వినియోగించేంత వరకూ వెళ్లిన విషయాన్ని గుర్తించారు. 12 విద్యాసంస్థల్లోకి మత్తుపదార్థాలు చేరినట్టు పక్కా ఆధారాలతో నిరూపించిన పోలీసులు ఇప్పుడు మత్తుదారులు మూసేందుకు ప్రయత్నిస్తున్నారు. పోలీసు ఉన్నతాధికారులతో నిర్వహించిన సమీక్షా సమావేశంలో మోదకద్రవ్యాల కట్టడికి కఠినంగా వ్యవహరించాలని ముఖ్యమంత్రి రేవంత్ రెడ్డి స్పష్టమైన ఆదేశాలు జారీ చేసిన నేపథ్యంలో రాష్ట్రం నలువైపులా పోలీసులు, ఎక్స్జెడ్, నార్కాటిక్స్ బ్యూరో ప్రత్యేక దాడులు నిర్వహిస్తున్నారు. తెలంగాణ యాంటీ నార్కాటిక్స్ బ్యూరో(టీజీన్యాట్) రంగంలోకి దిగి విద్యాసంస్థలు, బడి కంపెనీలు, కార్పొరేట్ సంస్థల్లో అకస్మికంగా డ్రగ్స్ పరీక్షలు నిర్వహించేందుకు ప్రతిపాదనలు సిద్ధం చేసింది.

కళాశాలలపైనా కన్ను.. ఎవరూ గమనించరనే భరోసా. పలుకుబడితో బయటపడగలమనే ధీమాతో గంజాయి, కొక్కెన్, హెరాయిన్, ఎండిఎంస విప్లవివిధా వినియోగించేవారి భరతం పట్టుకున్నారు. ఇప్పటికే రాజకీయ, వ్యాపార వర్గాలకు చెందినవారిని గుర్తించి కేసు



సమోదాచేసిన టీజీన్యాట్ బృందాలు.. కళాశాలలను కూడా చుట్టేయనున్నారు. అకస్మిక తనిఖీలు చేసి విద్యార్థులను పరీక్షిస్తారు. గంజాయి వినియోగించే వారిలో 4 వారాలు, కొక్కెన్, హెరాయిన్ వంటి సింథటిక్ డ్రగ్స్ తీసుకునేవారి శరీరంలో 3 నెలలు ఆ అసవాఖ ఉంటాయి. డ్రంకన్ డ్రైవ్ తరహాలో డ్రగ్స్ పరీక్షలు నిర్వహిస్తారు. వటేలలో స్పెషల్ డాక్స్ తో తనిఖీలు చేపడుతున్నారు. తమ వద్దనున్న కిట్స్ తో వేడుకల్లో పాల్గొన్న వారి మాత్రం సమూహాలు తీసుకొని క్షణాల్లో డ్రగ్స్ తీసుకున్నారా! లేదా! అని నిర్ధారించి కేసులు నమోదు చేస్తారు. నిరంతరం తనిఖీలు.. సిలబస్ పూర్తిచేయటం, మార్కులు, ర్యాంకులపై శ్రద్ధ చూపుతున్న నిర్వాహకులు విద్యార్థుల కదలికలను పసిగట్టలేకపోతున్నారని సైబరాబాద్ కు చెందిన పోలీసు అధికారి ఒకరు తెలిపారు. బోధనా సిబ్బందితో పాటు తల్లిదండ్రులను కూడా బాధ్యులను చేసి విద్యార్థుల భవిష్యం బంగారం చేసే పనిలో పోలీసులున్నారు. రాజనాథ్, ముంబయి, గోవా, టెంగళూరు నుంచి ప్రయమేలు బిస్మలు, కొరయర్ సంస్థల ద్వారా నగరానికి డ్రగ్స్ చేరుతున్నట్లు గుర్తించిన పోలీసులు.. ఎప్పుడు.. ఎవరిపై దాడి చేస్తారో అంచనా వేయడానికి అంతుపట్టని విధంగా తనిఖీలుంటాయని పోలీసులు చెబుతున్నారు. ట్రావెల్స్ నిర్వాహకులు, కొరయర్ సంస్థలకు టీజీన్యాట్ మార్గదర్శకాలు జారీ చేసింది. ఏదైనా అనుమానాస్పద వస్తువులు గుర్తిస్తే స్థానిక పోలీసులకు సమాచారం ఇచ్చేలా వారికి అవగాహన కల్పిస్తున్నారు.

అన్నాబావు సారేకు ఘన నివాళి



గుడిహత్తుర్ ఆగస్టు 1(ప్రభాత సమాచారం)

అన్నాబావు సారే జయంతిని పురస్కరించుకొని స్థానిక అన్నాబావు సారే విగ్రహానికి మండల నాయకులు ఘనంగా నివాళులు అర్పించారు. ఈ సందర్భంగా బడుగు బలహీన వర్గాలకు ఆయన తన సాహిత్యం ద్వారా అందించిన సేవలు గుర్తు చేశారు. ఆయన మార్గదర్శనంలో యువత ముందుకు సాగాలని ఆశించారు. నివాళులు అర్పించిన వారిలో బిజెపి జిల్లా అధ్యక్షుడు పతంగే బ్రహ్మానంద్, ఎస్సై ఇమాన్, జిహెచ్ఎస్ పాఠశాల హెచ్ఎం దేవదాస్, డ్రెస్ క్లబ్ అధ్యక్షుడు గన్నేజి శ్రీనివాస్, నేతకాని సంఘం రాష్ట్ర నాయకులు బండారి రవీందర్, సంఘ నాయకులు సముఖ్ రావు, సత్యనారాయణ, విజయ్ మారుతీ, తదితరులు ఉన్నారు.

సేవం దిష్టిబొమ్మ దహనం



గుడిహత్తుర్ ఆగస్టు1(ప్రభాత సమాచారం)

అసెంబ్లీలో ముఖ్యమంత్రి రేవంత్ రెడ్డి మహిళల పట్ల అనుచిత వ్యాఖ్యలు చేశారని ఆరోపిస్తూ బీఆర్ఎస్ నాయకులు గురువారం మండల కేంద్రంలోని బస్టాండ్ కూడలి వద్ద సేవం దిష్టిబొమ్మ దానం చేశారు. ఈ సందర్భంగా మాజీ ఏఎస్సీ చైర్మన్ తిరుమల్ గౌడ్ మాట్లాడుతూ అసెంబ్లీలో అది ముఖ్యమంత్రి పదవిలో ఉంటూ తోటి మహిళా ఎమ్మెల్యేలను అవుపేశానగా మాట్లాడడం సరికాదని వెంటనే వాదికి క్షమాపణలు చెప్పాలని డిమాండ్ చేశారు. అక్కడ చేరుకున్న ఎఎస్సై బాలిరామ్ వారిని అడ్డుకున్నారు. ఈ కార్యక్రమంలో పిఎస్ఎస్సీ చైర్మన్ సంజీవ్ ముందే, బీఆర్ఎస్ నాయకులు, రమేష్ జాడవ్, తెలంగాణ్ మాధవ్, సుశీల్, ప్రశాంత్ తదితరులు ఉన్నారు

పురుగు మందు తాగి మహిళా మృతి



గుడిహత్తుర్ ఆగస్టు 1 (ప్రభాత సమాచారం)

మండలంలోని ఉష్ణి గ్రామానికి చెందిన మదవి జాంగుబాయి (26) పురుగుమందు తాగి రిమ్స్ లో చికిత్స పొందుతు మృతి చెందినట్లు ఎస్సై ఇమాన్ తెలిపారు. ఎస్సై తెలిపినా వివరాలు ఇలా ఉన్నాయి. మృతురాలు తల్లి తండ్రులు గత నాలుగేళ్ల సంవత్సరం క్రితం మృతి చెందరు, దీంతో బంధువులు అదే గ్రామానికి చెందిన మహాదతో వివాహం జరిగించారు. అయితే జాంగుబాయి గత కొన్ని నేలలుగా మారసినకంగా బాధపడుతుంది, ఈ క్రమంలో గత నేల 29న ఇంట్లో ఉన్న పురుగుమందు తాగి ఆత్మహత్యకు పాల్పడింది. ఇది గమనించిన కుటుంబసభ్యులు రిమ్స్ కి తరలించారు. చికిత్స పొందుతు బురువారం రాత్రి మృతి చెందింది. కేసు నమోదు చేసుకొని దర్యాప్తు చేస్తున్నట్లు ఎస్సై తెలిపారు.

ప్రజా సంఘాల కార్యాలయం ప్రారంభం



ఉట్నూర్ ఆగస్టు 1(ప్రభాత సమాచారం)

మండల కేంద్రం లో ప్రజా సంఘాల కార్యాలయాన్ని అదివాసీ గిరిజన సంఘం రాష్ట్ర ప్రధాన కార్యదర్శి పూసం సచిన్ సీబిటియూ జిల్లా ప్రధాన కార్యదర్శి అన్నమొట్ల కిరణ్ తో కలిసి గురువారం ప్రారంభించారు. ఈ సందర్భంగా మాట్లాడుతూ ఏజెన్సీలో పేద ప్రజలు ఎదుర్కొంటున్న సమస్యల పరిష్కారానికి, ప్రజలను సమీకరణ, ఐక్యంగా ముందుకు తీసుకెళ్లడానికి కార్యాలయం ఎంతగానో దోహద పడుతుందని తెలిపారు. గిరిజన ప్రజలు, కార్మికులు విద్యార్థులు సదస్యనియోగం చేసుకోవాలని పిలుపునిచ్చారు ఈ కార్యక్రమం లో సీబిటియూ జిల్లా అధ్యక్షులు ఆశన్న, అదివాసీ గిరిజన సంఘం జిల్లా అధ్యక్షులు ఉయి క విష్ణు, మండల అధ్యక్ష కార్యదర్శులు మదవి నాగ్ రావ్, కనక మలుకు, నాయకులు ఈశ్వర్ కోవా సునీల్ సీబిటియూ నాయకులు లింగాల చిన్నాన్న, గంగన్న, స్వామి, శ్రీనివాస్ తదితరులు పాల్గొన్నారు.

క్రికెట్ లో గ్రామీణ ప్రాంత క్రీడాకారులు రాణించాలి ఎసిపి రవికుమార్



బెల్లంపల్లి ఆగస్టు 1: (ప్రభాత సమాచారం)

క్రికెట్ లో గ్రామీణ ప్రాంత క్రీడాకారులు తమ ప్రతిభతో రాణించాలని బెల్లంపల్లి ఎసిపి రవికుమార్ అన్నారు. తెలంగాణ క్రికెట్ అసోసియేషన్ మంచీర్యాల జిల్లా ఆధ్వర్యంలో గురువారం నాడు స్థానిక నెంబర్ 2 క్రీడామైదానం లో జిల్లా స్థాయి అండర్ 19, అండర్ 23 విభాగాల్లో ఎంపిక పోటీలు నిర్వహించారు. ఈ ఎంపిక పోటీలను ప్రారంభించిన ఎ సి పి మాట్లాడుతూ ఐ పి ఎల్ లాంటి పోటీలు ఎంతో ప్రాచుర్యం పొందాయని అలాంటి పోటీల్లో ఈ ప్రాంతం నుండి క్రీడాకారులు



పాల్గొనడానికి కృషి చేసి విజయం సాధించాలని అయన కోరారు. అనంతరం కొద్ది సేపు క్రికెట్ ఆడారు. ఈ కార్యక్రమం లో కాంగ్రెస్ నేతలు నాతరి స్వామి, బండి ప్రభాకర్, క్రికెట్ అసోసియేషన్ జిల్లా కో ఆర్డినేటర్ అల్లం వెంకటేశ్వర్లు, కోచ్ లు జాడి శేఖర్, అల్లం గౌతమ్, పి. యి. టి లు ఇమ్మానియూల్, అజీజుద్దీన్, కె. శ్రీకాంత్, గోకుల్ పాల్గొన్నారు. ఈ పోటీలలో ప్రతిభ కనబర్చిన క్రీడాకారులను జోసల్ పోటీలకు ఎంపికచేయనున్నట్లు నిర్వాహకులు తెలిపారు.

ఆగస్టు 5 నుంచి 9 వరకు రాష్ట్రంలో స్వచ్ఛదనం - పచ్చదనం



అదిలాబాద్ ఆగస్టు 1(ప్రభాత సమాచారం)

ఆగస్టు 5 నుంచి 9 వరకు రాష్ట్రంలో స్వచ్ఛదనం - పచ్చదనం కార్యక్రమాన్ని విజయవంతంగా అమలు చేయాలని రాష్ట్ర ప్రధాన కార్యదర్శి శాంతి కుమారి తెలిపారు. గురువారం సచివాలయం నుంచి రాష్ట్ర ఉన్నత స్థాయి అధికారులతో కలిసి స్వచ్ఛదనం - పచ్చదనం కార్యక్రమ నిర్వహణ పై జిల్లా కలెక్టరతో వీడియో కాన్ఫరెన్స్ నిర్వహించారు. ఈ సందర్భంగా రాష్ట్ర ప్రభుత్వ కార్యదర్శి మాట్లాడుతూ పారిశుధ్యం,గ్రీనరీని పెంచడమే లక్ష్యంగా రాష్ట్రంలోని గ్రామాలు, పట్టణ ప్రాంతాలలో స్వచ్ఛదనం - పచ్చదనం కార్యక్రమాన్ని ఆగస్టు 5 నుంచి ఆగస్టు 9 వరకు నిర్వహించాలని రాష్ట్ర ప్రభుత్వం నిర్ణయించిందని అన్నారు. ఆగస్టు 5న రాష్ట్ర వ్యాప్తంగా ఉన్న గ్రామాలలో, ప్రతి పట్టణ వార్డులో స్వచ్ఛదనం -పచ్చదనం కార్యక్రమాన్ని ప్రారంభించాలని సూచించారు. స్వచ్ఛదనం -పచ్చదనం కార్యక్రమ నిర్వహణకు గ్రామ స్థాయిలో, మున్సిపల్ వార్డు స్థాయిలో ప్రత్యేక బృందాలను నియమించాలన్నారు. ప్రతి గ్రామానికి, మున్సిపల్ వార్డులకు ప్రత్యేక అధికారులను నియమించాలని గ్రామ స్థాయి బృందంలో పంచాయితీ కార్యదర్శి, ప్రత్యేక అధికారి ఆశా వర్మర్, గ్రామ సంఘం, ఇతర గ్రామస్థాయి సిబ్బంది , వార్డు బృందంలో స్థానిక కౌన్సిలర్/కార్పొరేటర్, వార్డు అధికారి ప్రత్యేక అధికారి, రిసోర్స్ పర్సన్స్ అధ్యక్షులు ఉంటారని



తెలిపారు. సమావేశ అనంతరం జిల్లా కలెక్టర్ అధికారులతో మాట్లాడుతూ, స్వచ్ఛదనం - పచ్చదనం కార్యక్రమాన్ని జిల్లాలోని అన్ని గ్రామాలు, మున్సిపాలిటీలలో పరిశుభ్రత, పచ్చదనం పెంపొందేలా తీర్చిదిద్దేందుకు ప్రజలను, ప్రజా ప్రతినిధులను పెద్ద ఎత్తున భాగస్వామ్యం చేస్తూ కార్యక్రమాన్ని విజయవంతంగా అమలు చేయాలని సూచించారు. పెద్ద ఎత్తున మొక్కలు నాటాలని, ప్రకృతి వనాలు, బృహత్ పల్లె ప్రకృతి వనం, పల్లె ప్రకృతి వనాలలో నాటని మొక్కలను తొలగించి వాటి స్థానంలో కొత్త మొక్కలు నాటి సంరక్షించాలన్నారు అన్ని గ్రామాలలో పారిశుధ్య పనులు చేపట్టాలని, ప్రతి రోజు ట్యాంకులను శుభ్రపరిచి క్లోరినేషన్ చేసి వ్యాధులు ప్రబలకుండా స్వచ్ఛమైన త్రాగునీటిని అందజేసే విధంగా చర్యలు చేపట్టాలని అధికారులను సూచించారు. స్వచ్ఛదనం - పచ్చదనం కార్యక్రమం చేపట్టేందుకు గ్రామస్థాయి నుండి జిల్లా స్థాయి అధికారులను భాగస్వాములు చేసే విధంగా కార్యాచరణ రూపొందించాలన్నారు. ఈ కార్యక్రమంలో ఐటిడిఎ పిఓ ఖుష్రూ గుప్తా, డి ఎఫ్ ఓ ప్రశాంత్ బాజీదాస్ పాటిల్, అదనపు కలెక్టర్ శ్యామల దేవి, జిల్లా పరిషత్ సీఈఓ , డిఆర్డిఓ సాయన్న, తదితరులు పాల్గొన్నారు.

కొత్త రేషన్ కార్డుల జారీకి క్యాబినెట్ గ్రీన్ సిగ్నల్

హైదరాబాద్ ఆగస్టు 1(ప్రభాత సమాచారం)

ముఖ్యమంత్రి రేవంత్ రెడ్డి అధ్యక్షతన అసెంబ్లీలో రాష్ట్ర మంత్రివర్గ సమావేశం జరిగింది. ఈ భేటీలో పలు కీలక అంశాలపై చర్చించారు. ఇప్పటికే నిఖత్ జరీన్ కు, మహ్మద్ సిరాజ్ కు గ్రూపు-1 ఉద్యోగం, హైదరాబాద్ లోని జూబ్లీహిల్స్ లో ఇంటి స్థలం ఇవ్వాలని నిర్ణయం తీసుకున్నారు.అంతేగాకుండా.. కొత్త రేషన్ కార్డులు, యంగ్ ఇండియా స్కీల్ యూనివర్సిటీ బిల్లు, జీహెచ్ఎంసీలో విలీనం కానున్న ఔటర్ లోపలి మున్సిపాలిటీలు, మూసీ ప్రక్షాళన, మెట్రో విస్తరణ, గవర్నర్

కోటా ఎమ్మెల్యేలు, జాబ్ క్యాలెండర్, హెచ్ఎంసీ పరిధి విస్తరణ, రైతు భరోసా విధివిధానాలు వంటి తదితర అంశాల ఆమోదంపై సుదీర్ఘంగా చర్చించారు.చర్చల అనంతరం కొత్త రేషన్ కార్డుల జారీపై నిర్ణయం తీసుకున్నారు.కొత్త రేషన్ కార్డుల కోసం కేబినెట్ సభే కమిటీ ఏర్పాటుకు నిర్ణయం తీసుకున్నది.ఈ కమిటీ రేషన్ కార్డుల జారీకి విధివిధానాలు రూపొందించనున్నది.మంత్రి ఉత్తమ్ అధ్యక్షతన సభే కమిటీ ఏర్పాటు చేశారు.ఆరోగ్యశ్రీ, రేషన్ కార్డులు విడి విడిగా ఇవ్వాలని నిర్ణయం తీసుకున్నారు.

విద్యార్థులకు ఉపకార వేతనాల సర్టిఫికేట్ అందించిన కలెక్టర్



అదిలాబాద్ ఆగస్టు1(ప్రభాత సమాచారం) కెడిట్ యాక్సన్ గ్రామీణ లిమిటెడ్ కంపెనీ కార్పొరేట్ సోఫల్ రెస్సాన్ని బిలిట్ కార్యక్రమంలో భాగంగా 10 వ తరగతిలో అత్యధిక మార్కులు సాధించిన అదిలాబాద్ జిల్లాకు చెందిన ఇద్దరు విద్యార్థులకు ఇంటర్మీడియట్ చదువుల కోసం ఒక్కొక్కరికి రూ.15.15 లే చొప్పున స్కాలర్ షిప్ ను వారి బ్యాంకు ఖాతాల్లో జమ చేశారు. జిల్లా కలెక్టర్ రాజర్షి షా తన ఛాంబర్లో అదిలాబాద్ ఆశ్రమ పాఠశాల విద్యార్థిని కనక పూజకు,అదిలాబాద్ ప్రభుత్వ పాఠశాల విద్యార్థిని మల్కన్ నందాని లకు సర్టిఫికెట్లు అందజేశారు మొత్తాన్ని సిఎఐ ఎల్ కంపెనీ కార్పొరేట్ ఆఫీస్, బెంగళూరు ద్వారా విద్యార్థులకు అందిం చారు. ఈ కార్యక్రమంలో విద్యార్థుల తల్లిదండ్రులు, సిఎఐఎల్ కంపెనీ డివిజనల్ మేనేజర్ జగదీష్, ఏరియా మేనేజర్, ట్రాన్స్ మేనేజర్ పాల్గొన్నారు.

పరిశ్రమల స్థాపన తోనే ఆర్థిక ప్రగతి జిల్లా కలెక్టర్ రాజర్షి షా



అదిలాబాద్ ఆగస్టు 1(ప్రభాత సమాచారం)

పరిశ్రమల స్థాపన తోనే జిల్లా ఆర్థిక ప్రగతి సాధిస్తుందని, జిల్లాలో పరిశ్రమల ఏర్పాటుకు ఔత్సాహిక పారిశ్రామిక వేత్తలను ప్రోత్సహించాలని సంబంధిత అధికారులను జిల్లా కలెక్టర్ రాజర్షి షా ఆదేశించారు.గురువారం జిల్లా కలెక్టర్ ఛాంబర్ లో ఇండస్ట్రియల్ అండ్ ఎక్స్ ప్లెన్డ్ ప్రమోషన్ కమిటీ జిల్లా స్థాయి సమావేశాన్ని నిర్వహించారు.ఈ సందర్భంగా జిల్లా కలెక్టర్ మాట్లాడుతూ జిల్లాలో నిరుద్యోగ యువతకు ఉపాధి కల్పించే దిశగా ఔత్సాహిక పారిశ్రామికవేత్తలకు ప్రోత్సాహం అందించాలని ఆన్వారు.ఎస్సీ, ఎస్టీ పారిశ్రామిక వేత్తలను ప్రోత్సహించేందుకు చర్యలు చేపట్టాలని ఆన్వారు. ఈ సమావేశం లో జనరల్ మేనేజర్, జిల్లా పరిశ్రమల కేంద్రం, మాట్లాడుతూ టిజీ -ఐ పస్ లో పెండింగ్ లో ఉన్న అనుమతులను వివరించారు.టి -ప్రైడ్ స్కీం ద్వారా ఎస్సీ, ఎస్టీ 8మంది లబ్ధిదారులకు రూ.26.76 లక్షల మంజూరు చేయడం జరిగినదని తెలిపారు.

అదిలాబాద్ లో ఘనంగా

అన్నబావుసారే జయంతి



అదిలాబాద్ ఆగస్టు 1(ప్రభాత సమాచారం)

మహనీయుల జీవిత చరిత్రను స్ఫూర్తిగా తీసుకుంటూ వారి అడుగు జాడల్లో నడవాలని ఆదనపు కలెక్టర్ శ్యామల దేవి అన్నారు. అన్నబావు సారే 104వ జయంతి ఉత్సవాలను అదిలాబాద్ లోని కలెక్టరేట్ సమావేశ మందిరంలో గురువారం నిర్వహించారు. అన్నబావు సారే, డాక్టర్ బీ. ఆర్. అంబేద్కర్ చిత్రపటాలకు పూలమాలలు వేసి ఘన నివాళి అర్పించారు. అనంతరం ఆయన చేసిన సేవలను స్మరించుకున్నారు.ఈ కార్యక్రమంలో జిల్లా అధికారి సునీత, దళిత సంఘాల నాయకులుఅన్నాబావు సారే, అసోసియేషన్ జిల్లా అధ్యక్షులు కాంబై నాందేవ్, ఉపాధ్యక్షులు బిల్లాడే సూర్యకాంత్, ప్రధానకార్యదర్శి డి. కే. నాందేవ్, నాయకులు సాంబాజివ, వాహదేవ్, పరుశరాం, జ్ఞానీబా, ఆర్జున్ తదితరులు పాల్గొన్నారు.

స్థలమున్నా.. నిధులు లేవు!

మల్లాపూర్ : మల్లాపూర్ మండల కేంద్రంలో మిసీ స్టేడియం నిర్మాణం కలగానే మిగిలింది. గతంలో రెవెన్యూ అధికారులు అనువైన స్థలం కేటాయించకపోవడంతో శావ్ అధికారులు తిరస్కరించారు. రెవెన్యూ అధికారులు మల్లాపూర్ శివారులోని బుద్దుగట్టు ప్రాంతంలో సర్వే నంబర్ 568లో 5 ఎకరాల స్థలంను శావ్ అధికారులకు అప్పగించారు. స్థలం ఎంపిక చేసి మూడు సంవత్సరాలు గడస్తున్నా రాష్ట్ర ప్రభుత్వం అవసరమైన నిధులను మంజూరు చేయకపోవడంతో నిర్మాణ పనులు ఎక్కడ చేసిన గొంగళి అక్కడే అన్న చందంగా మారారు. మల్లాపూర్ మండలంలో మిసీ స్టేడియం నిర్మాణం కోసం సాధన



కమిటీని ఏర్పాటు చేసుకున్నారు. పలుమార్లు ధర్మాలు చేపట్టి నిరసనలు తెలపడంతో స్పందించిన అధికారులు, ప్రజాప్రతినిధులతో కలిసి మల్లాపూర్ శివారులోని సర్వే నంబర్ 858లో అయిదు ఎకరాల స్థలం కేటాయించారు. రెవెన్యూ అధికారుల నివేదికను శావ్ అధికారులకు పంపారు. దీంతో స్టేడియం నిర్మాణానికి అప్పటి ప్రభుత్వం రూ.2 కోట్లు మంజూరు చేసింది. స్టేడియం నిర్మాణం కోసం కేటాయించిన స్థలం ఏమాత్రం అనువుగా లేదని శావ్ అధికారులు తిరస్కరించారు. రెండు సంవత్సరాల కిందట బుద్దుగట్టు ప్రాంతంలోని సర్వే నంబర్ 568లో 5 ఎకరాల స్థలం కేటాయించారు. స్థలం కేటాయించి మూడు ఏళ్లు గడుస్తున్నా స్టేడియం నిర్మాణానికి అవసరమైన నిధులు కేటాయించకపోవడంతో క్రీడాకారులు అసహనం వ్యక్తం చేస్తున్నారు. జడ్పీ నిధులు రూ.10 లక్షలతో తాత్కాలికంగా చేపట్టిన మరమ్మత్తు ఇటీవల పూర్తయినా పూర్తిస్థాయిలో ఆటలు ఆడుకోలేని పరిస్థితి ఉంది. స్టేడియం నిర్మాణం పూర్తికి రూ.2 నుంచి రూ.3 కోట్ల మేర నిధులు అవసరం అవుతాయని ఇంజనీరింగ్ అధికారులు పేర్కొంటున్నారు

త్వరలో కొత్త రేషన్ కార్డుల జారీ

రేషన్ జాబ్ క్యాలెండర్ ప్రకటన

నిఖిత్ జరిన్, సిరాజ్ కు ఇంటిస్థలు,

గ్రూప్-1 ఉద్యోగం

అద్దరు ఎమ్మెల్యేల నియామకంపై మళ్లీ ప్రతిపాదనలు

హైదరాబాద్: ముఖ్యమంత్రి రేవంత్ రెడ్డి అధ్యక్షతన తెలంగాణ రాష్ట్ర మంత్రివర్గం సమావేశమై పలు కీలక నిర్ణయాలు తీసుకుంది. కొత్త రేషన్ కార్డుల జారీ విధివిధానాల రూపకల్పనకు మంత్రి ఉత్తమ్ కుమార్ రెడ్డి అధ్యక్షతన కేబినెట్ సభకమిటీ ఏర్పాటు చేయాలని మంత్రివర్గం నిర్ణయించింది. రేషన్ కార్డు, ఆరోగ్యశ్రీ కార్డు విడిగా ఇవ్వాలని నిర్ణయం తీసుకుంది. జీపాన్ ఎంసీలో ఔటర్ గ్రామాల విలీనానికి కేబినెట్ సభ కమిటీ ఏర్పాటుకు మంత్రివర్గం ఆమోదం తెలిపింది. మంత్రులు సీతక్క, శ్రీధర్ బాబు, పొన్నం ప్రభాకర్ ఈ కమిటీలో సభ్యులుగా ఉంటారు. సమావేశం ముగిసిన తర్వాత మంత్రి పొంగులేటి శ్రీనివాసరెడ్డి.. కేబినెట్ నిర్ణయాలను మీడియాకు వెల్లడించారు. “గౌరవెల్లి ప్రాజెక్టు పెండింగ్ పనులు పూర్తి చేయడానికి రూ.437 కోట్లు విడుదలకు కేబినెట్ ఆమోదం తెలిపింది. అసెంబ్లీలో శుక్రవారం జూబ్ క్యాలెండర్ ప్రకటించబోతున్నాం. ఎన్నికల మేనిఫెస్టోలని అంశాలను తప్పక నెరవేరుస్తాం. క్రీడాకారులు ఈషానింగ్, నిఖిత్ జరిన్, సిరాజ్ కు ఒక్కొక్కరికి 600 గజాల చొప్పున హైదరాబాద్ లో ఇంటి స్థలం, నిఖిత్ జరిన్, సిరాజ్ కు గ్రూప్-1 ఉద్యోగం ఇవ్వాలని కేబినెట్ నిర్ణయించింది. విధుల్లో చనిపోయిన రాజీవ్ రత్న కుమారుడికి మున్సిపల్ కమిషనర్ ఉద్యోగం, మరో అధికారి మురళి కుమారుడికి గ్రూప్-1 ఉద్యోగం. ఇద్దరు ఎమ్మెల్యేల నియామకంపై గవర్నర్ కు మళ్లీ ప్రతిపాదనలు పంపాలని నిర్ణయించాం. కోదండరాంరెడ్డి, అమీర్ ఖాన్ పేర్లను మరోసారి గవర్నర్ కు పంపిస్తాం. నిజాం చక్రే పరిశ్రమ పునరుద్ధరణకు, హైదరాబాద్ లో మూసీ సుందరీకరణకు ఈ ప్రభుత్వం కట్టుబడి ఉంది. మల్లన్నసాగర్ నుంచి గోదావరి జలాలను హైదరాబాద్ జలం జలాశయాలకు తరలిస్తాం” అని మంత్రి పొంగులేటి తెలిపారు.

నిండుసభలో మహిళల పట్ల వారి వ్యాఖ్యలు అత్యంత అవమానకరం



తెలిసిందే. నిన్న ఉదయం ద్రవ్యవినిమయ బిల్లును డిప్యూటీ సీఎం భట్టి విక్రమార్కు ప్రవేశపెట్టగా.. బీఆర్ఎస్ ఎమ్మెల్యే కేటీఆర్ చర్చను మొదలు పెట్టారు. కాంగ్రెస్ పార్టీ ఇచ్చిన హామీలన్నింటినీ నెరవేర్చాలంటూ కేటీఆర్ డిమాండ్ చేస్తుండగా.. మధ్యలో రేవంత్ రెడ్డి జోక్యం చేసుకుని మాట్లాడారు. “ప్రతిపక్ష సభ్యులు కలిసిసహనంనుకున్నాం. కానీ, ప్రతిపక్ష నేత సభకు రారు. కేటీఆర్ కు సూచన చేస్తున్నా. వెనుక ఉన్న అక్కలు ఇక్కడ ముంచి అక్కడ తేలారు. వాళ్లను నమ్ముకుంటే జూబ్లీ హిల్స్ లో కూర్చోవాల్సిందే” అని రేవంత్ వ్యాఖ్యానించారు. ఈ వ్యాఖ్యలు ఒక్కసారిగా గండరగోళానికి దారితీశాయి. తమను ఉద్దేశించే సీఎం ఈ వ్యాఖ్యలు చేశారంటూ బీఆర్ఎస్ మహిళా ఎమ్మెల్యేలు సబితా ఇంద్రారెడ్డి, సునీతా లక్ష్మారెడ్డి, ఇతర బీఆర్ఎస్ ఎమ్మెల్యేలు కుర్చీల్లోంచి లేచి నిరసన తెలిపారు. వెంటనే దూసుకొచ్చి పోడియంను చుట్టుముట్టారు.

ఒకానొక సందర్భంలో మాజీ మంత్రి సబిత కంటతడి పెట్టారు. తనను ఎందుకు టార్గెట్ చేశారని ప్రశ్నించారు. “ఓ అక్కా కాంగ్రెస్ లోకి రా తమ్ముడూ అని రేవంత్ ను ఆహ్వానించానని, కాంగ్రెస్ లో ఆశాకరణం అవుతావని, సీఎం అవుతావని ఆశీర్వాదించాను” అని సబిత తెలిపారు. దీంతో సీఎం రేవంత్ మళ్లీ కల్పించుకుంటూ.. తనను మోసం చేసిన సబితకృత జాగ్రత్తగా ఉండాలిందిగా కేటీఆర్ కు సూచన చేశానని అన్నారు. “సబితక్క సన్ను కాంగ్రెస్ లోకి ఆహ్వానించిన మాట వాస్తవం. 2019లో మల్లాజిగిరి నుంచి పోటీ చేయాలని కాంగ్రెస్ పార్టీ సన్ను కోరింది. అక్కడి నుంచి పోటీ చేస్తే అందగా ఉంటానని సబితక్క మాట ఇచ్చారు. కానీ, కాంగ్రెస్ పార్టీ సన్ను అభ్యర్థిగా ప్రకటించగానే.. ఆమె బీఆర్ఎస్ లోకి వెళ్లి మంత్రి పదవి పొందారు” రేవంత్ అన్నారు. అలాగే డిప్యూటీ సీఎం భట్టి విక్రమార్కు కూడా బీఆర్ఎస్ పై ఎదురు దాడికి దిగారు. 2004 నుంచి 2009 వరకు కాంగ్రెస్ పార్టీ సబితా ఇంద్రారెడ్డికి అనేక పదవులు ఇచ్చింది. కానీ.. సబితా ఇంద్రారెడ్డి పార్టీని వీడి బీఆర్ఎస్ లోకి చేరి మోసం చేశారు. ఒక దశాబ్ద కాలం సబితకు మంత్రి పదవి ఇచ్చాం. కాంగ్రెస్ పార్టీ అధికారంలోకి రాకుంటే సబిత బీఆర్ఎస్ లోకి వెళ్ళారు. కాంగ్రెస్ సన్ను సీఎల్పీ లీడర్ చేస్తే నా వెనక ఉండాలింది పోయి పదవి కోసం సబిత పార్టీ మారారు” అంటూ భట్టి విమర్శలు గుప్పించారు. సీఎం, డిప్యూటీ సీఎం వ్యాఖ్యలకు నిరసనగా బీఆర్ఎస్ సభ్యులు నిరసనకు దిగారు. స్పీకర్ పోడియం వద్దకు చేరుకుని ఆందోళన చేపట్టారు. అయితే సభ్యులు ఆందోళనల మధ్యే ద్రవ్యవినిమయ బిల్లుకు శాసనసభ ఆమోదం తెలిపింది.

మీర్ఖాన్ పేటలో స్కిల్ యూనివర్సిటీ.. శంకుస్థాపన చేసిన సీఎం, డిప్యూటీ సీఎం



మీర్ఖాన్ పేట: తెలంగాణలో యంగ్ ఇండియా స్కిల్ యూనివర్సిటీ ఏర్పాటుకు ముందడుగు పడింది. రంగారెడ్డి జిల్లా కందుకూరు మండలం మీర్ఖాన్ పేటలో సీఎం రేవంత్ రెడ్డి.. డిప్యూటీ సీఎం భట్టి విక్రమార్కు, స్పీకర్ గడ్డం ప్రసాద్ కుమార్ తో కలిసి వర్సెలీ నిర్మాణానికి శంకుస్థాపన చేశారు. ప్రభుత్వ, ప్రైవేటు భాగస్వామ్యంలో 57 ఎకరాల్లో దీన్ని నిర్మించనున్నారు. వర్సెలీతోపాటు అడ్వాన్స్ టెక్నాలజీ సెంటర్, ప్రైవేట్ హెల్త్ సెంటర్లకు కూడా శంకుస్థాపన చేశారు.



హైదరాబాద్: ఎస్సీ వర్గీకరణ కోసం మాదిగ, మాదిగ ఉ పకులాల యువకులు 27 ఏళ్లుగా పోరాటం చేశారని తెలంగాణ సీఎం రేవంత్ రెడ్డి అన్నారు. వర్గీకరణపై సుప్రీంకోర్టు తీర్పు చేపట్టంలో శాసనసభలో సీఎం కీలక ప్రకటన చేశారు. ఇప్పుడు ఇచ్చిన ఉద్యోగ నోటిఫికేషన్ లోనూ వర్గీకరణను అమలు చేసేందుకు చర్యలు చేపడతామని చెప్పారు. “వర్గీకరణ కోసం గతంలో ఇదే శాసనసభలో వాయిదా తీర్మానం ఇచ్చాం. అప్పుడు నాతో పాటు సంపత్ కుమార్ ను సభ నుంచి బహిష్కరించారు. గత ప్రభుత్వం ఏబీసీడి వర్గీకరణ అంశంపై ప్రధాని వద్దకు అఖిలపక్షాన్ని తీసుకెళ్తామని చెప్పింది. అలా తీసుకెళ్లకుండా మాదిగ సోదరులను మోసం చేశారు. డిసెంబర్ 3, 2023న ప్రజాప్రభుత్వం బాధ్యత తీసుకున్న తర్వాత డిప్యూటీ సీఎం భట్టి విక్రమార్కు సూచన మేరకు మంత్రి దామోదర రాజనర్సింహ

వర్గీకరణ పూర్తయ్యే వరకు నియామకాలు చేపట్టద్దు: మందక్కష్ మాదిగ



దీట్టి: ఎస్సీ, ఎస్సీ రిజర్వేషన్ ఉపవర్గీకరణకు సంబంధించి సుప్రీంకోర్టు ఇచ్చిన తీర్పుపై ఎమ్మార్సీఎస్ వ్యవస్థాపకుడు మందక్కష్ మాదిగ హర్షం వ్యక్తం చేశారు. రాష్ట్రంలో ఉప వర్గీకరణ అధికారం ఉందని సుప్రీం తీర్పు ఇచ్చిందని చెప్పారు.

వర్గీకరణ కోసం ఎమ్మార్సీఎస్ 30 ఏళ్లుగా పోరాటం

ముచ్చర్లలో స్కిల్ వర్సిటీకి శాశ్వత క్యాంపస్: మంత్రి శ్రీధర్ బాబు



హైదరాబాద్: అతి త్వరలో జాబ్ క్యాలెండర్ ప్రకటిస్తామని తెలంగాణ మంత్రి శ్రీధర్ బాబు తెలిపారు. దీని ద్వారా రాబోయే రోజుల్లో 2లక్షల ఉద్యోగాలు భర్తీ చేస్తామని చెప్పారు. శాసనసభలో

చేస్తోందని.. ఎంతో మంది నేతలు ప్రాణాలు కోల్పోయారన్నారు. జాతికి జరిగిన అన్యాయాన్ని సరిదిద్దేందుకు పోరాడమని వివరించారు. దీట్టిలో మందక్కష్ మాదిగ మీడియాతో మాట్లాడారు. **సీఎం చంద్రబాబుకు ప్రత్యేక ధన్యవాదాలు :** “ఉద్యమంలో ప్రాణాలర్పించిన ఎమ్మార్సీఎస్ నేతలకు ఈ విజయం అంకితం చేస్తున్నాం. ప్రక్రియ వేగవంతానికి చొరవ తీసుకున్న ప్రధాని నరేంద్ర మోదీకి ధన్యవాదాలు. ఏనాడైనా ధర్మమే గెలుస్తుందని 2004 నవంబర్ 5న చెప్పా. అదర్థం తాత్కాలికమైనా.. ధర్మమే గెలుస్తుందని చెప్పా. మాకు అనుకూలంగా తీర్పునిచ్చిన జడ్జిలకు ప్రత్యేక ధన్యవాదాలు. ఉమ్మడి ఏబీసీ ఎస్సీ వర్గీకరణ చేసింది సీఎం చంద్రబాబే. ప్రస్తుతం అనుకూల తీర్పు వచ్చిన సందర్భంలోనూ సీఎంగా ఉన్నది ఆయనే. ఎస్సీ వర్గీకరణ చేసిన చంద్రబాబుకు ప్రత్యేక ధన్యవాదాలు. ఆయన వర్గీకరణ చేయకపోతే వేలాది ఉద్యోగాలు వచ్చేవి కావు. న్యాయం బతికిందంటే ఆరోజు చంద్రబాబు తీసుకొచ్చిన చట్టం వల్లే. వర్గీకరణ పూర్తయ్యే వరకు సుప్రీం తీర్పు ఇచ్చిందని చెప్పారు. మందక్కష్ మాదిగ తెలిపారు.

‘యంగ్ ఇండియా స్కిల్ యూనివర్సిటీ’ బిల్లును మంత్రి ప్రవేశపెట్టారు. ఈ సందర్భంగా ఆయన మాట్లాడారు. “2లక్షల ఉద్యోగాలు చేస్తానే ఉంటూ.. మరో 20 లక్షల మంది ఉపాధి కోసం ప్రయత్నాలు చేస్తానే ఉంటూ. ప్రభుత్వ పరంగా అందరికీ ఉద్యోగాలు కల్పించడం సాధ్యం కాదు. గ్రామ్యయోజనాల పరిశ్రమలకు కావాల్సిన నైపుణ్యాలు కొరవడ్డాయి. వారిలో స్కిల్స్ పెంపుపై పారిశ్రామిక వేత్తలు, వీసీలు, విద్యార్థులతో చర్చించాం. ‘యంగ్ ఇండియా స్కిల్ యూనివర్సిటీ’ స్థాపనకు ప్రతిపాదిస్తున్నాం. అన్ని కోర్సులు 50 శాతం ప్రాక్టికల్ కాంపోనెంట్ కలిగి ఉంటాయి. నైపుణ్యాలు, ఉపాధి అంతరాల పరిష్కారం కోసం ప్రత్యేక సంస్థ ఏర్పాటుకు ఆలోచన చేస్తున్నాం. స్కిల్ యూనివర్సిటీ ఉపాధి కల్పిస్తుంది.. రాష్ట్ర ఆర్థిక వృద్ధిని పెంచుతుంది. రాష్ట్రంలో మరిన్ని పరిశ్రమల స్థాపనకు శోధింపబడుతుంది. 2024-25 సంవత్సరంలో 2వేల మంది విద్యార్థులకు.. వచ్చే ఏడాది 10వేల మందికి శిక్షణ ఇస్తాం. ముచ్చర్లలో స్కిల్ వర్సిటీ కోసం శాశ్వత క్యాంపస్ ఏర్పాటు చేయబోతున్నాం” అని మంత్రి తెలిపారు.

కేసీఆర్ ను తిట్టేందుకే అసెంబ్లీ సమావేశాలు నిర్వహిస్తున్నట్లుంది: ఎమ్మెల్యే సబిత

హైదరాబాద్: కేసీఆర్ ను తిట్టేందుకే అసెంబ్లీ సమావేశాలు నిర్వహిస్తున్నట్లు ఉందని మాజీ మంత్రి, భారాన ఎమ్మెల్యే సబితా ఇంద్రారెడ్డి విమర్శించారు. ఎంతసేపూ కేసీఆర్ ను తిట్టడం కాదు.. సమర్థ పాలనపై రృప్తి పెట్టాలని సూచించారు. శాసనసభలో తాను కనిపిస్తే.. సీఎం రేవంత్ రెడ్డికి కంటగింపుగా ఉందని ఆవేదన వ్యక్తం చేశారు. గురువారం తెలంగాణభవన్ లో ఎమ్మెల్యే సునీతా లక్ష్మారెడ్డితో కలిసి ఆమె మీడియాతో మాట్లాడుతూ.. మహిళల పట్ల సీఎం ప్రవర్తించిన తీరుపై విమర్శలు గుప్పించారు. సభలో మాట్లాడే అవకాశం ఇవ్వాలని 4 గంటలు నిల్చున్నా కూడా మైక్ ఇవ్వలేదని ఆవేదన వ్యక్తం చేశారు. “మేం ఇప్పటి వరకు ఎంతోమంది సీఎంలను చూశాం.

వైఎస్ఆర్, చంద్రబాబు, కేసీఆర్ మహిళలకు సభలో ఎంతో గౌరవం ఇచ్చేవారు. మహిళలకు అవకాశం ఇవ్వాలని చెప్పేవారు. సభలో 9 మంది మహిళా సభ్యులున్నా.. మాట్లాడే అవకాశమే రావట్లేదు. ఎస్సీ వర్గీకరణపై మాట్లాడుదామనుకుంటే మైక్ ఇవ్వలేదు. పార్టీ మారటం పెద్ద నేరమైతే.. ఇప్పుడు కాంగ్రెస్ లోకి భారాన ఎమ్మెల్యేలు కుమార్తె అయినా జాబ్ చూపే సమాజం మనది. మమ్మల్ని అవమానించిన తీరును రాష్ట్రమంతటా గమనించింది. రాష్ట్రంలో, హైదరాబాద్ రైల్వే స్టేషన్ చేస్తారా? నా వద్దే సీఎల్పీ పదవి వేయించని

నాకు మంత్రి పదవి వచ్చినప్పుడు టీఆర్ఎస్ లోనే ఉన్నావ్.. రేవంత్ పై హాలో శ ధ్వజం

హైదరాబాద్: అసెంబ్లీ సమావేశాలు ఈరోజు కూడా వాడివేడిగా జరిగాయి. సభలో మాజీ మంత్రులు హాలో శౌ, కేటీఆర్ లపై టీఆర్ఎస్ పై తెలంగాణ ముఖ్యమంత్రి రేవంత్ రెడ్డి తీవ్ర విమర్శలు గుప్పించారు. కాంగ్రెస్ ప్రభుత్వం వల్లే అప్పట్లో హాలో శౌ మంత్రి అయ్యారని సీఎం గుర్తుచేశారు. ఈ విషయంపై హాలో శౌ కొంటర్ ఎటాక్ ఇచ్చారు. “ముఖ్యమంత్రి రేవంత్ రెడ్డి.. అనాడు నాకు మంత్రి పదవి ఎవరి భిక్ష వల్లేనే రాలేదు. శ్రీమతి సోనియా గాంధీ గారి కోరిక మేరకు అనాడు కాంగ్రెస్ ప్రభుత్వంలో చేరాము తప్ప పదవుల కోసం కాదు. నాకు మంత్రి పదవి వచ్చినప్పుడు టీఆర్ఎస్ లోనే ఉన్నావ్.. ఆ ఊరేగింపులోనూ ఉన్నావు. తెలంగాణకు జరుగుతున్న అన్యాయాన్ని ప్రతిస్తూ మంత్రి పదవికి రాజీనామా చేసినప్పుడు కూడా నా వెనకే ఉన్నావ్, నిక్కి నిక్కి చూశావ్. ఇదంతా నీ కళ్ల ముందు జరిగిందే. కానీ ఇవేమీ తెలియనట్లు చిల్లర వ్యాఖ్యలు చేస్తున్నావు. పదవులు, విలువల గురించి మాట్లాడే చక్కని నీతికర్మిని రేవంత్ రెడ్డి. తెలంగాణ ఉద్యమంలో పదవులను గడ్డి పోషణగా త్యజించిన చరిత్ర మాది. పూటకో పార్టీ మారిన రాజకీయ చరిత్ర నీది. పదవుల కోసం పెదవులు మూసుకున్న చరిత్ర నీది. ముఖ్యమంత్రి అయినప్పటికీ హుందాగా ప్రవర్తించడం లేదు. బీఫ్ మినిస్టర్ గా కాకుండా, చిల్లరగా మాట్లాడే బీఫ్ మినిస్టర్ గా వ్యవహరిస్తున్నావు” అని హాలో శౌ సైద్ద గుప్పించారు.

స్థితా సెబర్వార్ ను తాలగించాలంటూ నిరసన



హైదరాబాద్: దివ్యాంగులను అవమానపరిచిన ఐఏఎస్ అధికారి స్థితా సెబర్వార్ ను వెంటనే విధుల్లో నుంచి తొలగించి ఆమెను

అరెస్ట్ చేయాలని అఖిల భారత దివ్యాంగుల హక్కుల వేదిక జాతీయ అధ్యక్షుడు కొల్లి నాగేశ్వరరావు డిమాండ్ చేశారు. బుధవారం లోయర్ హౌస్ లో గల అంబెడ్కర్ విగ్రహం వద్ద అఖిల భారత దివ్యాంగుల హక్కుల వేదిక ఆధ్వర్యంలో దివ్యాంగులు నల్ల బ్యాడ్జిలు ధరించి నిరసన కార్యక్రమం నిర్వహించారు.

ఈ సందర్భంగా స్థితా సెబర్వార్ కు వ్యతిరేకంగా నినాదాలు చేశారు. నాగేశ్వరరావు మాట్లాడుతూ.. ముఖ్యమంత్రి రేవంత్ రెడ్డి స్థితా సెబర్వార్ కు నోటీసులు ఇవ్వాలని డిమాండ్ చేశారు.

రాష్ట్ర ప్రభుత్వం స్పందించకపోతే పెద్దఎత్తున నిరసన కార్యక్రమాలు చేపడతామని హెచ్చరించారు. నిరసన కార్యక్రమంలో అఖిల భారత దివ్యాంగుల హక్కుల వేదిక నాయకులు జంగల్ శ్రీనివాస్, పి. శ్రీనివాస్, పులిపాటి శ్రీనివాస్, మల్లెల దేవిదే, నరసింహారెడ్డి, మాధవి, వెంకటేష్ తదితరులు పాల్గొన్నారు.

ప్రభాత సమూహారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194